

ជំពូកទី១១

- ★ ចម្ងល់របស់បរទេសធានាចំពោះវត្តមាននៃអង្គការ ។
- ★ កូនយោធាខ្មែរក្រហមចាប់ចងភ្នាក់ងារទូតអតិសហភាពសូវៀតជាទៀងច្បង ។

ចម្ងល់របស់បរទេសធានាចំពោះវត្តមាននៃអង្គការ

អង្គការក្រឡុកលេងសើចជាក់ភ្នាក់ងារទូតធានា មានភ្នាក់ងារទូតអតិសហភាពសង្គមនិយមសូវៀតជាដើម ។ នៅថ្ងៃទី១៩មេសា ពេលល្ងាច ស្ថានទូតអតិសហភាពសូវៀត បានព្យួរជួរកម្មជាប់នឹងមាត់ទ្វារ សរសេរអក្សរបារាំងធំៗ មានសេចក្តីជាអាទិថា ៖ យើងសង្គមនិយមជាមិត្ត ជាបងប្អូន សូមមិត្តអញ្ជើញមកជួបបងប្អូនយើង យើងចាំមិត្តនៅទីនេះ គឺក្នុងស្ថានទូត ។ សូមមិត្តជំរុញចេះនិយាយភាសាបារាំងមកជាមួយផង ។ល។

នៅពេលដែលតំណាងអង្គការមកដល់ ពួកនេះមិនខ្ចីរវល់អើពើនឹងមើលផ្នែកនៅមាត់ទ្វាររបងស្ថានទូតនេះទេ តែតំណាងរបស់អង្គការបែរជាកេះកែកាំភ្លើងបេ-៤០ ដែលជាកាំភ្លើងបានដោយសារជំនួយរបស់អតិសហភាពសូវៀតនេះឯង បាញ់ចំសោរដើម្បីបើកទ្វារឲ្យបានទាមទារ ។ ពេលចូលទៅដល់ស្ថានទូត មានមនុស្សប្រុស៤នាក់ ស្រី៣នាក់ ។ ពួកនេះក៏ចាប់ភ្នាក់ងារទូតទាំងអស់នោះចងស្នាបសេកហើយបណ្តើរទៅកាន់បន្ទប់បាយ ។ ពេលបើកទូរទឹកកកឡើងឃើញមានពងមាត់នៅក្នុងនោះ តំណាងអង្គការយកមកបោកចោលនៅចំពោះមុខអ្នកជាប់ចំណង ព្រមទាំងស្តីបន្ទោសថា ៖

« នៅក្នុងរបបសង្គមនិយមដ៏ពិតប្រាកដ និងដ៏ឆ្លុះឆ្លោរបស់អង្គការ គេមិនហ្មបបំផ្លាញពងមាត់យ៉ាងនេះទេ គេត្រូវតែយកវាទៅភ្លាស់សីដ រួចយកមេមាត់មកថែកត្តាហ្មប...។ល។

ភ្នាក់ងារទូតអតិសហភាពសូវៀតជាសង្គមនិយមរៀងច្បងដ៏ខ្លាំងពូកែលើលោកធ្វើភ្នែកឡើងឡង ។ ដោយយល់តាមការយល់ការខ្លះៗ ក៏ដឹកថា ៖ ឱអង្គការចង

ធ្វើការសើសើរមួយទេដឹង ? ភ្នាក់ងារជាប់ចំណងទាំងអស់ត្រូវរក្សាល ដោយមកពី មិនយល់អស់នូវន័យដែលគេនិយាយពន្យល់ តែគេនឹកក្នុងចិត្តថា សង្គមនិយមរបស់ អង្គការស្តីគេនេះប្រហែលជាឥតប្រយោជន៍ និងធ្វើឲ្យវិធានសហិលហោចទេដឹង ? គ្រាន់តែមានក្នុងការស្រមៃតែមិនដឹងថាគេចង់ធ្វើអ្វី ? តើអង្គការជាធរណាទៅអេះ ?

ចាប់ពីថ្ងៃទី២០កុម្ភៈ ដល់៦មេសា១៩៧៦ មានភ្នាក់ងារទូតជាតិស៊ីយ៉ែអែដម្នាក់ ឈ្មោះកាហ្សប៊ិក មានឱកាសបានទៅធ្វើទស្សនកិច្ចរបស់សង្គមនិយមថ្លៃករបស់ អង្គការ ។ លោកធ្វើអធិប្បាយថា ៖ បដិវត្តន៍ខ្មែរដែលមានឈ្មោះអង្គការអនាមិក ជាមេដឹកនាំក្នុងក្រុងភ្នំពេញ គឺប្លែកពីបដិវត្តន៍នៃប្រទេសមហាអំណាចនានា ដូច ជាប្រទេសមិន ឬអតិសហភាពស្ងៀតជាដើមឆ្ងាយណាស់ គឺការបំផ្លាញខ្ទេចបំ ផ្លាញខ្ចី ញ៉ាំងឲ្យពិភពលោកភ្ញាក់ផ្អើល នូវអំពើឃោរឃៅកាប់សម្លាប់ ដែលមានភាព ពុះពោរហាក់កម្រាញលដូចភ្នំភ្លើង ។ល។

លោកមានការឆ្ងល់សែនឆ្ងល់ ព្រោះរាស្ត្រខ្មែរជាអ្នកកាន់ពុទ្ធសាសនា ដែល មិនហ៊ានទាំងសម្លាប់សត្វមុសឬរុយមួយផង តើហេតុអ្វីបានជាមានការកាប់សម្លាប់ យ៉ាងរង្គាល់បែបនេះ ? ។

អ្នកស្រីឡាំងពិច, ជាតិបារាំង, មានប្តីជាកម្មាភិបាលជាធំខ្ពស់របស់ខ្មែរក្រហម ឈ្មោះមិត្តស្នង-ស៊ីគៀន បានត្រូវទទួលទារុណកម្មយ៉ាងធំធេងពីសំណាក់របបអង្គ- ការ ។ អ្នកស្រីនេះបានអះអាងធ្វើជាសាក្សីចំពោះអំពើឃោរឃៅរបស់របបនេះ ។ អ្នកស្រីថែមទាំងបានសរសេរអធិប្បាយយ៉ាងពិស្តារនៅក្នុងឯកសាររបស់គាត់ទៀត ផង ។

ជាសរុបសេចក្តីទៅ អ្នកស្រីសរសេរបញ្ជាក់ថា ៖ អង្គការជាបិសាច អាចចូល សណ្ឋិតក្នុងបុគ្គលណាដែលលោកអំណាច ស៊ីដោរ ។ កាលបើបិសាចនោះចូលស សណ្ឋិតក្នុងបុគ្គលណាហើយ បុគ្គលនោះភ្លេចអស់ហើយនូវមែន្តី ប្រពន្ធកូន ញាតិ មិត្ត ជាពិសេសជាតិរបស់ខ្លួន ។ តួយ៉ាងដូចរឿងមិត្តស្នង-សាគៀនប្តីរបស់អ្នកស្រី ស្រាប់ ដែលធ្វើទារុណកម្មលើប្រពន្ធកូនរបស់ខ្លួន ។ល។ អ្នកស្រីបានបញ្ជាក់ទៀត ថា សូម្បីតែថា៖អ្នកស្រីជាករិយារបស់កម្មាភិបាលជាធំខ្ពស់ផង អ្នកស្រីទទួលទារុ ណកម្មយ៉ាងវែងឆ្ងាយរកពាក្យសរសេរមិនបានផង ចុះទំរាំដល់ប្រជាជនគ្មានបុណ្យ ស័ក្តិ ឬងារអ្វីនឹងគេនោះ តើត្រូវរងទុក្ខជាងនេះប៉ុន្មានដឹងទៅទៀត ។ អ្នកស្រីបាន ជំរុញថា ៖ គួរឲ្យអាស្មន់អ្នកដែលជួបប្រទះនឹងរឿងនេះណាស់ ហើយនៅទីបញ្ចប់ អ្នកស្រីធ្វើសំនួរមួយដែរថា ៖

តើធរណាជាអង្គការ ?



ជំពូកទី១២

- ★ កំណើតរដ្ឋាភិបាលទី៥មោឃកម្ពុជាប្រជាធិបតេយ្យ ។
- ★ អង្គការចាត់តែងតាំងខ្មែរវៀតមិញជាគណៈតំបន់ ជាតំណាង
រាស្ត្រ ។
- ★ មុខងាររបស់ក្រសួងសុខាភិបាល និងក្រសួងអប់រំរបស់អង្គ
ការ ។
- ★ អង្គការបង្កើតយោធាករជាប្រាំក្រុម ។
- ★ ខ្មែរវៀតមិញដើរឫមូលមាសពេជ្រនិងលុយកាក់ ។
- ★ អង្គការបង្កើតក្រុមនិងកងសហករណ៍តំបន់ ។

កំណើតរដ្ឋាភិបាលទី៥មោឃកម្ពុជាប្រជាធិបតេយ្យ

ថ្ងៃទី១៧មេសា១៩៧៥ អង្គការទទួលជ័យជំនះ ហើយចូលមកលុកលុយប្រទេសកម្ពុជាភ្លាម ។ ជាដំបូងអង្គការច្រានតែក្បាលខ្មែរក្រហមនិរតិក្រុមខ្មែរ ។ ក្រុមទី១គឺបក្សខ្មែរក្រហមរបស់លោកខៀវ-សំផន ។ ក្រុមទី២គឺអតីតចោរ ដែលអង្គការកែច្នៃជាក្រុមខ្មែរក្រហមដែរ និងក្រុមទី៣ ជាក្រុមយោធាករអាថ៌កំបាំង ដែលរាស្ត្រខ្មែរមិនស្គាល់ថាជាសាសន៍អ្វីទេ ។

យោធាទាំងបីក្រុមនេះអនុវត្តតាមបញ្ជារបស់អង្គការ សម្លាប់ប្រជារាស្ត្រខ្មែរស្មុតត្រង់ ជាពិសេសអ្នកចេះដឹង ដោយគ្មានជំនុំជម្រះអ្វីទេ ។ សម្លាប់ក្នុងរយៈពេល១០ខែ អ្នកចេះដឹងស្លាប់ពិតសស់ ។ អ្នកដែលមិនទាន់ដល់វេនស្លាប់ ខ្លាចបាក់ស្បាតមិនហ៊ានកំរើក ទើបអង្គការបញ្ជាអតីតខ្មែរយៀកមិញ គឺសមាជិកបក្សប្រជាជនបដិវត្តន៍ខ្មែរ ។ អង្គការចាត់តែងជាស្រេចជាប្រធានសហករណ៍, ជាគណៈតំបន់ និងជាតំណាងរាស្ត្រ រួចបន្តប្រើយីហោខ្មែរក្រហមតទៅទៀត ដែលមានជាឧបាហរណ៍ខ្លះៗដូចតទៅ ៖

- នៅថ្ងៃទី២០ ខែមិថុនា ឆ្នាំ១៩៧៦ ជាថ្ងៃជ្រើសរើសតំណាងរាស្ត្រ អង្គការអា-
ស៊ានមិកចេញបញ្ជាឲ្យហៅប្រជាពលរដ្ឋទាំងអស់នៅសហករណ៍លក់ជ្រៀវ ឲ្យមកជុំ
បុជីនៅកងលេខ៣ ភូមិព្រៃស្វាយខាងលិច ។ លុះជួបជុំជាច្រើនពាន់នាក់ហើយ មា-
នតំណាងរបស់អង្គការចុះមកពីថ្នាក់លើ ចេញបញ្ជាទាំងបង្ខំឲ្យប្រជាជនខ្មែរទាំង
អស់លើកដៃយល់ព្រមចាត់តាំងមិត្ត មូល-សម្បត្តិ ហៅតាប៉ែត ជាតំណាងរាស្ត្រ
នៅតំបន់ទី១ ។

តាប៉ែតមានមុខតំណែងមួយទៀត គឺគណៈតំបន់ទី១, អង្គភាពជាមួយមិត្ត រស់-
ញឹម ហៅតាកៅ ។ លុះមានតំណាងរាស្ត្ររួចស្រេចបាច់ហើយ គេក៏ប្រកាស
បង្កើនរដ្ឋាភិបាលទី២មេឯមួយនៅថ្ងៃទី១៨ មេសា ឆ្នាំ១៩៧៦ គឺមួយឆ្នាំគត់ក្រោយ
ថ្ងៃដែលអង្គការលុកលុយរាតត្បាតប្រទេសកម្ពុជា ។ រីឯសមាសភាពនៃរដ្ឋាភិបាល
នោះគឺ ៖

- ខៀវ-សំផន ប្រធាន
 - សូ-ភឹម អនុប្រធាន
 - រស់-ញឹម អនុប្រធាន
 - ឆន-ជា ប្រធានគណកម្មការអចិន្ត្រៃយ៍ នៅរដ្ឋសភា
កាលពីសម័យប៉ុល-ពត, ឆន-ជា (ឬឡៅ-
ប៊ុនគន ឬឡងរិត) ជាមេបញ្ជាការជាន់ខ្ពស់
នៃកងទ័ពប្រជាជនបដិវត្តន៍កម្ពុជា និងជាប្រ-
ធានការិយាល័យនយោបាយ ។
 - ប៉ុល-ពត បានត្រូវតែងតាំងជានាយករដ្ឋមន្ត្រីទី១ ទទួលបន្ទុក
ផ្នែកការបរទេស ។
 - វៀង-សារី អនុរដ្ឋមន្ត្រីទី១ទទួលបន្ទុកការបរទេស ។
 - អ៊ុកស្រីខៀវ-ធីរិទ្ធិ (ប្រពន្ធរៀង-សារី) រដ្ឋមន្ត្រីក្រសួងសង្គមកិច្ច ។
 - វង-វេត អនុរដ្ឋមន្ត្រីទី១ទទួលបន្ទុកផ្នែកសេដ្ឋកិច្ចនិង
ឧស្សាហកម្ម ។
 - សីន-សេន អនុរដ្ឋមន្ត្រីទី១ ទទួលបន្ទុកផ្នែកការពារផ្ទៃ
ប្រទេស ។
 - អ៊ុកស្រីយ៉ុង-យ៉ាត (ប្រពន្ធសីន-សេន) រដ្ឋមន្ត្រីក្រសួងអប់រំ និងវប្បធម៌
 - ហ៊ូ-ធីម រដ្ឋមន្ត្រីក្រសួងយោសនាការ ។
 - ជួន-ជឿន រដ្ឋមន្ត្រីក្រសួងសុខាភិបាល ។
- ក្រៅពីរដ្ឋមន្ត្រីទាំងនោះ គេមានបង្កើតគណៈកម្មការ១៦ ដែលនៅអបអនុប្រធាន

ទទួលខុសត្រូវផ្នែកសេដ្ឋកិច្ច កសិកម្ម ឧស្សាហកម្ម ចំការកៅស៊ូ ពាណិជ្ជកម្ម គមនាគមន៍ និងថាមពល ។ គណៈកម្មការនេះមានសមាជិក៥នាក់គឺ ៖ ប៉ុល-ពត, អៀងសារី, សីន-សេន, មិត្តនួន និងមិត្តយ៉ាង ។ មិត្តនួននិងមិត្តយ៉ាង គ្រាន់តែជាឈ្មោះតែគ្មានមនុស្សត្រឹមត្រូវទេ ។

ក្នុងរបបកម្ពុជាប្រជាធិបតេយ្យ អ្នកមានអំណាចយ៉ាងខ្លាំងហើយបញ្ចេញសកម្មភាពយ៉ាងអាថ៌កំបាំងគឺ ប៉ុល-ពត និងប្រពន្ធ ។

ប្រពន្ធប៉ុល-ពតឈ្មោះ ខៀវ-ប៉ុណ្ណារី ជាបងបង្កើតរបស់ខៀវ-ធីរិទ្ធិ (ប្រពន្ធអៀង-សារី) ជាអ្នកកាន់កាប់អំណាចយ៉ាងខ្លាំងអស្ចារ្យ ។ ក្នុងរយៈពេល៥ឆ្នាំដែលធ្វើសង្គ្រាម ខៀវ-ប៉ុណ្ណារីត្រូវបានគេចាត់តាំងជាអនុប្រធានមេបញ្ជាការជាតិខ្ពស់នៃកងទ័ពប្រជាជនបដិវត្តន៍កម្ពុជា (ជំនួសប្តី) និងជាមេកម្រិតយល់យទាហាន ។

ចាប់តាំងពីថ្ងៃទី៣០ កញ្ញា ១៩៧២ អ្នកស្រីត្រូវបានគេចាត់តាំងបន្ថែមជាអគ្គលេខាធិការបក្សកម្ពុជានិស្ស័យ ។

បងប្អូនខ្មែរអើយ... មើលចុះរដ្ឋាភិបាលកម្ពុជាប្រជាធិបតេយ្យស្តីគេនេះ លើកបន្តបតែបងប្អូនប្រពន្ធចៀង-ពាក្រសារ ចាត់តែងតាំងជានិមិត្ត ។ សមាជិកខ្លះមានតែឈ្មោះក្នុងក្រដាសតែគ្មានមនុស្សទេ ។ អង្គការផ្លែប្រឌិតបង្កើតឡើងយ៉ាងនេះដើម្បីបោលពិភពលោកនិងអន្តរជាតិឲ្យយល់ច្រឡំស្មានតែខ្មែរក្រហមគ្រប់គ្រងប្រទេសខ្មែរ និងមានរដ្ឋាភិបាលត្រឹមត្រូវ ។ រយៈពេលនោះ នៅក្នុងកំរើនប្រទេសកម្ពុជា បរិយាកាសសែនងងឹតអន្តកា ។ គ្មានរាស្ត្រខ្មែរណាម្នាក់ដឹងថា មានបង្កើតរដ្ឋាភិបាលកម្ពុជាប្រជាធិបតេយ្យស្តីៗយ៉ាងនោះទេ...។

គេមិនដែលឮខ្មែរក្រហមណាមួយនិយាយនិកឈ្មោះ ខៀវ-សំផន, ហ៊ុន-សីម, ហ៊ុន-យន់ ឬឈ្មោះស្តីៗផ្សេងៗទៀតនោះទេ ។ ឈ្មោះសាឡុត-សរ ហៅប៉ុល-ពត ប្រជាពលរដ្ឋខ្មែរមិនស្គាល់ទាល់តែសោះ...។

ចំណែកឈ្មោះសម្តេចថ្មី ជាកូនបងប្អូនមួយនាក់-នាក់ បើរាស្ត្រខ្មែរណាហ៊ានរំលឹកឈ្មោះនេះ រាស្ត្រនោះត្រូវស្លាប់ភ្លាម ។

កម្មវិធីកំទេចបំផ្លាញប្រទេសខ្មែរ, កម្មវិធីសម្លាប់បំផុតពូជខ្មែរ ព្រមទាំងធ្វើទារុណកម្មយ៉ាងយោរយៅព្រៃផ្សែងដល់ប្រជាពលរដ្ឋខ្មែរក្នុងមួយឆន្ទ គឺធ្វើយ៉ាងម៉េចក៏ដោយឲ្យតែដល់ស្លាប់ ។ យើងពូថាគេធ្វើតាមបញ្ជារបស់អង្គការ ។

ក្នុងរយៈពេល៤៥ខែ អង្គការគ្រប់គ្រងប្រទេសកម្ពុជា អង្គការបង្កើតក្រសួងតែ២ទេ គឺ ៖ ក្រសួងសុខាភិបាល និងក្រសួងអប់រំ ។

តើក្រសួងសុខាភិបាលក្នុងរបបរបស់អង្គការគេធ្វើអ្វី ?

ក្រសួងសុខាភិបាលក្នុងរបបរបស់អង្គការ គឺបន្តធ្វើជាគិញ បន្តធ្វើជាគុក ។ បុ

គ្នាលិកពេទ្យភាគច្រើនជាស្ត្រីក្មេងៗអាយុត្រឹមតែ១៥ឆ្នាំ ។ ភារកិច្ចត្រូវតែតាមដាន និងស៊ើបអង្កេត ត្រូវតែពិនិត្យមើល ថាតើអ្នកជម្ងឺឈឺពិតប្រាកដ ឬឈឺបណ្តាមកពីសតិអារម្មណ៍ ? ។ បើសង្ស័យថាអ្នកជម្ងឺឈឺបណ្តាលមកពីសតិអារម្មណ៍ គឺត្រូវបាត់ខ្លួនភ្លាម ។ កិច្ចការវាល់បបរចែកឲ្យអ្នកជម្ងឺ ។ អ្នកជម្ងឺម្នាក់ៗត្រូវបានទឹកបបរតែពីរវែក់និងអំបិលប្រាំគ្រាប់យ៉ាងច្រើន ។ ដូច្នេះអ្នកជម្ងឺឈឺល្មមៗ ត្រូវតែចេញធ្វើការដើម្បីបានបបរហូប ។ ចំណែកអ្នកជម្ងឺដែលចេញពលិកម្មមិនរួច ត្រូវតែឈឺធ្ងន់ទៅៗលុះត្រាតែស្លាប់ ។ វាមានបង្កើតកន្លែងសំរាប់អ្នកជម្ងឺឈឺធ្ងន់ៗនិងមនុស្សចាស់ជរា ។ វាប្រមូលយកមកយុំយ៉ាងទុកឲ្យនៅទីនោះទៅ មិនឲ្យញាតិសារលោហិតចូលទៅសួរសុខទុក្ខឡើយ ។ អ្នកជម្ងឺទាំងអស់ ដេកតែក្នុងអង្រឹងបារ មានកន្លែងខ្លះដេកកណ្តាលព្រែកកណ្តាលវាលគ្មានដីបូលជ្រក, គ្មានថ្នាំអ្វីក្រៅពីបសឈើបកយ៉ាងម៉ដ្ឋច្របល់ជាមួយបាយម៉ាត ប៉ាតណាប៉ាតណា រួចលុបបញ្ជាជាដីតូចៗហាលឲ្យស្ងួត ។ ថ្នាំផុសនេះ ឈឺអ្វីៗលេបបានទាំងអស់ ។ អ្នកជម្ងឺណាឈឺវ៉ាវ ពេទ្យរបស់អង្គការចាត់ការចាក់បញ្ជូលទឹកដ្ឋងខ្លីឲ្យ ទោះជម្ងឺអ្វីក៏ដោយ ។ល។ និង ។ល។

តើក្រសួងអប់រំក្នុងរបបរបស់អង្គការបង្កើតឡើងដើម្បីអ្វី ?

អង្គការបង្កើតក្រសួងអប់រំ ដើម្បីប្រមូលកុមារាកុមារី ដែលមានអាយុចាប់ពី៦ ទៅ១៣ឆ្នាំ នាំយកមកលុតដីឲ្យដល់កំពូល ដូចគេលុតដីដែកដើម្បីធ្វើពូថៅធ្វើកាំបិតដែលត្រូវគេដុតឲ្យដល់កំដៅ ។ យ៉ាងណាមិញបញ្ហានេះក៏ជាផែនការរបស់អង្គការដែលបានបំរុងទុកមកជាស្រេចហើយដែរ ។

កាលៈទេសៈនោះអង្គការចាត់តែងតាំងប្រជាជនថ្មីដែលមានវ័យជរាគ្មានចំណេះមិនដែលស្គាល់សាលារៀន ឲ្យមកធ្វើជាគ្រូបង្រៀន ។

លោកគ្រូនេះស្គាល់លេខមិនដល់១០ អាងអក្សរប្រកបបណ្តើរ !

នេះជាភារកិច្ចរបស់លោកគ្រូ ៖

ម៉ោង៥ព្រឹក, លោកគ្រូត្រូវតែប្រមូលកូនសិស្សនាំយកទៅបង្វំឲ្យធ្វើការដូចជាលើកភ្លឺស្រែ ទូលសំណាប ដើររើសអាចម៍គោ ដើររើសលាមក ប្រមូលផ្សំធ្វើជាជីរ ។ល។

ម៉ោង១១, លោកគ្រូប្រមូលកូនសិស្ស រួចនាំយកទៅចង្ក្រានបាយរួម ហូបទឹកបបរជាមួយអំបិល ។ ហូបរួចម៉ោង១២ទើបចូលរៀន ។ សាលារៀនស្ថិតនៅក្រោមដើមស្វាយមួយបុរីដើមធំៗ ដែលមានម្លប់ដីត្រជាក់ កណ្តាលវាលខ្យល់កំពុងបក់មកត្រសៀកៗ កូនសិស្សអង្គុយផ្ទាល់ដី កាន់ក្តារឈ្នួលម្នាក់មួយ និងមានផ្សងម្នាក់មួយដុំ ផ្នែកគ្នាគ្មានសណ្តាប់ធ្នាប់ ស្លាបបណ្តើរដោកបណ្តើរ ។

ចំណែកលោកគ្រូកាន់ផ្សងមួយដុំនៅដៃ ឈររក្សរក្សរទៀនមួយចងព្នរជាប

ដើមស្វាយ ។ លោកគ្រូចាប់ផ្តើមសរសេរអក្សរ <ក> រួចនឹកអក្សរ <ខ> ។ ចាប់ផ្តើមសរសេរស្របៈ មិនដឹងជាស្របៈ <ព្យ> សរសេរយ៉ាងម៉េច ។ ដូច្នេះលោកត្រូវរំលតែសរសេរលប់ៗ ។ ដោយសារម្លប់ស្វាយត្រជាក់ល្អ ខ្យល់កណ្តាលវាលបាក់មករសៀកៗយ៉ាងត្រសួល លោកគ្រូស្លាប់ហាមៗ បែរក្រោយមើលកូនសិស្ស... ឱពុទ្ធា! កូនសិស្សដេកលក់ជាងពាក់កណ្តាលទៅហើយ ។ល។

ម៉ោង២កន្លះរសៀលព្រឹកយប់ជួងជាសញ្ញាឲ្យប្រមូលកូនសិស្សចេញធ្វើពលិកម្មបន្តកិច្ចការដដែលតទៅទៀត ។ ពេលយប់ត្រូវប្រមូលកូនសិស្សអាយុ១០ឆ្នាំដល់១៣ឆ្នាំចេញពលិកម្ម ដូចជាលើកក្តីស្រែជាដើម ។ ពីម៉ោង៨យប់ដល់ម៉ោង១០បួន១១ជិតអាធ្រាត ។ វាទើបទុរណាម្នាក់ៗយប់យ៉ាងនេះ កូនសិស្សទាំងឡាយនោះដេកលក់តែពាសវាលស្រែ ។

កូនសិស្សទាំងអស់ស្លៀកពាក់ដាច់វែងស្រីគ្រប់ៗគ្នា គ្មានក្បាលដណ្តប់ មានតែបាវមួយម្នាក់ៗប៉ុណ្ណោះ ។ បាវនេះរដូវប្រាំងចងធ្វើជាអង្រ្នឹងដេក រដូវវង្សបែរជាយកមកដណ្តប់ ។

ស្រាប់តែនៅខែមករាឆ្នាំ១៩៧៧ មានឧប្បត្តិហេតុមួយកើតមានឡើងគួរឲ្យចម្លែកព្រៃផ្សៃដ៏អស្ចារ្យ គឺអង្គការចេញបញ្ជាដាច់ណាត់ ត្រូវដកហូតបាវទាំងអស់ប្រមូលដាក់ចោលឲ្យកណ្តៀរស៊ីខ្ទេច ។

ឱទេវតាអើយ ! តើកូនសិស្សទាំងឡាយនោះធ្វើយ៉ាងម៉េច ? បើខែមករា កុម្មៈជារដូវយ៉ាងណា ? ។ កូនសិស្សទាំងអស់ ពេលយប់ត្រូវល្អប្រសើរដេកក្នុងចំបើងដូចសត្វ វេទនាដ៏មហិមាសិររកពាក្យខ្មែរសរសេរគ្មាន ។ល។

ដូច្នេះក្នុងរយៈពេល៤៨ខែ កូនសិស្សអភ័ព្វទាំងឡាយនោះ ដែលសេសសល់នៅរស់គ្មានចេះអ្វីទាំងអស់ ចេះតែធ្វើចោរ ជាពិសេសចេះលួចស្រូវ, លួចហូបក្តែប, លួចហូបដង្កូវឈើគ្រប់មុខ លួចគេសំបកខ្យង សំបកក្តាម និងលួចហូបស្លឹកឈើគ្រប់ផុស ។ល។

ក្នុងរយៈពេល៤៨ខែត្រូវអង្គការលុតដីដល់កំពូល មានដុះចិត្តជាស្វ័យប្រវត្តិថា ត្រូវតែសងសឹកចំពោះខ្មែរក្រហមមិនអាចបំភ្លេចបានឡើយ ។

ក្រៅពីក្រសួងសុខាភិបាលនិងអប់រំ អង្គការគ្មានបង្កើតក្រសួងអ្វីទាំងអស់ ។ អង្គការបង្កើតតែយាតករ៤ក្រុម រួចបំបែកជាច្រើនខ្សែកពីគ្នា រួចវាបញ្ជាឲ្យសម្លាប់បំផុតពូជខ្មែរជាដំណាក់ៗ កំណត់ពេលវេលាយ៉ាងត្រឹមត្រូវ ។ តើពួកណាត្រូវសម្លាប់ស្រូវខ្មែរផុសណា ? បន្តទៅមុខទៀតត្រូវបញ្ជាឲ្យក្រុមណាឲ្យទៅសម្លាប់ខ្មែរផុសណាទៀត ? ។ មានលំដាប់យ៉ាងស្អាតយ៉ាងស្អាត គ្មានមជ្ឈដ្ឋានខ្មែរណាគេចរួចទាន់ឡើយ ។

មើលចុះ ! ក្រុមទី១គឺក្រុមឃាតករអាទិកំបាំង (យើងខ្មែរមិនស្គាល់ឃាតករនេះជាសាសន៍ឆ្លើ) ។ ជាដំបូងវារៀបអង្គការជាខ្សែត្រៀមរង់ចាំបាញ់សម្លាប់នាមីនអ្នករដ្ឋការគ្រប់ៗផ្នែកគ្រប់ជាន់ថ្នាក់ ដែលប្រមូលនាំចូលកណ្តាលអង្គការនោះ ។ ក្រុមនេះដូចខ្មោចក្រោយបិសាច វាពូជសម្លូលក់ខ្លួននៅទីងងឹត លួចបន្តសម្លាប់បំផុតពូជខ្មែរដោយប្រើយីហោខ្មែរក្រហម ។

ក្រុមទី២គឺជាកូនចៅរបស់លោកខៀវ-សំផន ឧទាហរណ៍នៅខេត្តបាត់ដំបងមានមិត្តស៊ូនិងមិត្តស៊ុយ ចេញមុខមុនគេតាំងរៀបចំក្បួនទ្បាណកម្លាំងជាក្រុមៗ រួចដើរអញ្ជើញប្រមូលនាមីនអ្នករដ្ឋការគ្រប់ៗផ្នែក ដឹកនាំចូលទៅក្នុងខ្សែអង្គការត្រៀមរបស់ក្រុមឃាតករអាទិកំបាំង ត្រូវក្រុមនេះបាញ់សម្លាប់ចោលខ្លួន ។

ក្រុមទី៣ចេញមុខមុនគេដែរ គឺសុទ្ធជាអតិថិជនចៅព្រៃដែលអង្គការឆ្លែប្រឌិតឲ្យទៅជាខ្មែរក្រហម រួចអង្គការបំបែកជា៣ពួក ៖

- ពួកទី១ ជាមេកាន់ក្តាប់យោធាក្មេងៗអាយុសឹងមិនដល់១៥ឆ្នាំផង ។
- ពួកទី២ ចាត់តាំងជាល្អប ។
- ពួកទី៣ ជាគណៈកម្មការកង ។ អង្គការឲ្យអភ័យឯកសិទ្ធិដល់ក្រុមនេះយ៉ាងពេញលេញ ៖

ក/ ដើរឃ្នកប្រើពាក្យស្ទើរ (ពាក្យស្ទើរសាហាវជាងឃ្នក ពីព្រោះអង្គការចែងច្បាប់ការពារចោរដើរស្ទើរ បើម្ចាស់ទ្រព្យរឹងទទឹង បាញ់សម្លាប់ចោលចុះ) ។

ខ/ អាចសម្លាប់រាស្ត្រខ្មែរដោយសេរី តាមសាលក្រុមកាត់ទោសរួចហើយ ទុកក៏មិនចំណេញ យកចេញក៏មិនខាត ។

គ/ ត្រូវធ្វើទារុណកម្មយ៉ាងដូចម្តេចក៏ដោយឲ្យតែរាស្ត្រខ្មែរស្លាប់ ។ ជាបង្អែមសេចក្តីមក អង្គការឲ្យសិទ្ធិក្រុមនេះយ៉ាងពេញលេញត្រួតត្រាប្រទេសខ្មែរតាមបច្ចេកទេសចោរ ។ល។ និង ។ល។

- ពួកទី៤ គឺអតិថិជនរៀតមិញជាសមាជិកបក្សប្រជាជនបដិវត្តន៍ខ្មែរ ។ អង្គការបញ្ជូញក្រុមនេះនៅដើមឆ្នាំ១៩៧៦ ចាត់តែងតាំងជាស្រេចជាប្រធានសហការណ៍ ជាគណៈតំបន់ បន្តមកជាគណៈរាស្ត្រដែលមានតាប៉ែត, តាកោ, មិត្តលក, មិត្តលៃ និងមិត្តលី (ជាតិឃ្នក) កាន់នៅតំបន់ទី១នៃខេត្តបាត់ដំបងដែលខ្ញុំស្គាល់និងឃើញច្បាស់និងភ្នែក ។

- ពួកទី៥ គឺអតិថិជនរៀតមិញដែរ កងកម្លាំងប្រដាប់អាវុធបដិវត្តន៍ឯកភាពរបស់ប្រទេសកម្ពុជា ដែលសឹង-ង៉ុកមិញទទួលបញ្ជាពីហ្វូ-ជីមិញ បង្កើតពីថ្ងៃទី១៧មិថុនា១៩៧១ លួចបង្កប់ទុកពាសពេញព្រៃនៃប្រទេសខ្មែរ ។ អង្គការបញ្ជូញក្រុមនេះជាចុងក្រោយបង្អស់នៅចុងឆ្នាំ១៩៧៧ ។ ភារកិច្ចក្រុមនេះ គឺរួមកម្លាំងជាម

យក្រុមយោធាករអាមីកំបាំងបណ្តាក់គ្នាសម្លាប់ខ្មែរក្រហមនិរន្តរ៍ខ្មែរ មានមិត្តស៊ូជាដើម ។ សម្លាប់គណកម្មការកង, សម្លាប់ឈ្មួបដែលជាខ្មែរក្រហមកើតមកពីពោរជាពិសេសសម្លាប់យុវជនចល័ត ។

តាមសេចក្តីវាយវ៉ាប់ពីយុវជនខ្មែរដ៏ក្មេងម្នាក់នាមត្រកូលនួន ជាកូនប្រុសទោលរបស់លោកនួន-សាមិទ ជាចាងហ្វាងពន្ធនាគារខេត្តបាត់ដំបង < មានខ្មែរក្រហមម្នាក់លួចបណ្តោះស្តាយទៅជាមួយ > ។

យុវជននេះបាននិយាយអះអាងបញ្ជាក់ប្រាប់យាយទៀងផ្ទាល់ថា ៖ មុននឹងអង្គការបញ្ចេញយោធាជាបន្ត ជាលំដាប់លំដោយ ឲ្យចេញមកសម្លាប់បំផុតពូជខ្មែរ អង្គការកាត់ទោសជាមុនរួចស្រេចទៅហើយ ។

អង្គការបញ្ចេញសម្លាប់ជាបន្តដំបូងដូចជា ៖ នាយទាហាន នាយទាហានរង និងទាហានគ្រប់ៗផ្នែក ។ អ្នករដ្ឋការសុំវិលគ្រប់ៗផ្នែកគ្រប់ៗជាដំបូង ដូចជាបុគ្គលិកពន្ធនាគារ, តុលាការ, ក្រសួងគយ, នាម៉ឺនរដ្ឋបាល, សាស្ត្រាចារ្យ, គ្រូបង្រៀន, គ្រូពេទ្យជាដើម ។ល។ និង ។ល។

ពេលនោះមានមិត្តខ្លះលាងមាត់សួរថា ៖ ហេតុដូចម្តេចបានជាសម្លាប់ពេទ្យសាស្ត្រាចារ្យ និងគ្រូបង្រៀន ?

អង្គការធ្វើអត្ថាធិប្បាយវែកញែកថា ៖ សាស្ត្រាចារ្យនិងគ្រូបង្រៀន ឃើញតែបង្កាត់បង្រៀនកូនពួកសក្តិភូមិ កូនពួកចក្រពត្តិ និងកូនពួកនាយទុន ។ លុះក្រុមនេះរៀនចេះចប់ក៏ប្រឌិតច្បាប់ជិះជាន់សង្កត់សង្កិនស្ត្រីខ្មែរក្រីក្រល្ងង់ខ្លៅតែប៉ុណ្ណោះ ។ល។ ចំណែកបុគ្គលិកពេទ្យដូចជាវេជ្ជបណ្ឌិតជាដើម ឃើញថែទាំមើលជម្ងឺតែសក្តិភូមិ ចក្រពត្តិនិងនាយទុន យើងមិនដែលឃើញវេជ្ជបណ្ឌិតណាចិត្តល្អជួយមើលថែទាំអ្នកជម្ងឺជាស្ត្រីក្រីក្រឡើយ ។ ពេលនេះយើងត្រូវតែកំទេចខ្ញុំកញ្ជះនេះជាមុន ។ល។ និង ។ល។ មិត្តណាដែលមានអារម្មណ៍ឆ្ងល់យ៉ាងនេះ ក្រោយមកត្រូវបាត់ខ្លួនទាំងអស់ ។ សាលក្រមរបស់អង្គការអនាមិកនិយាយតែមាត់ទទេ គឺពាំពីមាត់មួយទៅមាត់មួយទៀតតែប៉ុណ្ណោះ ។

ច្បាប់របស់អង្គការអនាមិក បង្រៀនមិត្តៗជាតំណាងគ្រប់ៗក្រុម ត្រូវរៀនស្ទាត់ចាំមាត់តែពាក្យមួយឃ្លា គឺដូចជាផ្នែកបង្កើតធ្វើការមានមួយឃ្លាគឺ < ធរណាហូបអ្នកនោះត្រូវធ្វើការ > ។ ផ្នែកសន្តិសុខមានមួយឃ្លាគឺ < សម្លាប់មនុស្សសុំថវិកាប្រសើរជាងទុកសត្រូវឲ្យផ្សេង > ។ ផ្នែកតុលាការមានមួយឃ្លាគឺ < ទុកក៏មិនចំណេញ យកចេញក៏មិនខាត > ។

ឧទាហរណ៍នៅខេត្តបាត់ដំបង អង្គការប្រើឈ្មោះសម្តេចឪធ្វើជាមួយ ធ្វើជាអាវុធ ។ អង្គការអាចប្រមូលនាម៉ឺនខ្មែរ ទាំងសុំវិលទាំងទាហាន គ្រប់ជាដំបូងដែល

ស្រឡាញ់សម្តេចថ្មី ដឹកនាំយកទៅសម្លាប់ចោលបានយ៉ាងងាយ មិនបាច់បង្ខំ មិនមិនបាច់ចង មិនបាច់ដាក់ខ្លោះ គឺប្រើពាក្យតែមួយឃ្លា សុំអញ្ជើញអស់លោកទៅទទួលសម្តេចថ្មី គឺទៅស្លាប់ ។

អង្គការអនុវត្តគ្រប់មធ្យោបាយគ្រប់វិស័យ ញ៉ាំងឲ្យរាស្ត្រខ្មែរស្លាប់ជាបន្ត ។ ឧទាហរណ៍ដូចជាដេញប្រជាពលរដ្ឋខ្មែរក្នុងមួយនគរ ជាច្រើនលាននាក់ ឲ្យថយចាកចេញចោលទឹកដីនៃចោលទីលំនៅ ឲ្យថយចេញឆ្ងាយពីផ្លូវជាតិ ពីដីដំណាំ មានចម្ងាយពីទីផ្សារម៉ែត្រយ៉ាងតិច ។ រាស្ត្រខ្មែរត្រូវនាំគ្រួសារដើរដេកពាសវាលពាសព្រៃ ពីដីព្រះធរណីជាត្រៃ ពីដីមេឃជាដំបូល ។ មធ្យោបាយនេះធ្វើឲ្យស្លាប់ដោយមិនបាច់ប្រើអាវុធទេ ។ ប្រជាពលរដ្ឋខ្មែរត្រូវតែស្លាប់ជាបន្ត ដូចជាមនុស្សចាស់ជរា ឬអ្នកមានជម្ងឺធ្ងន់ កូនក្មេងតូចៗគ្មានទឹកដោះគោត្រូវស្លាប់ទាំងអស់ ។ល។

អង្គការធ្វើទារុណកម្ម ដាក់ទិសឲ្យធ្វើការទាំងយប់ទាំងថ្ងៃ ហាលក្តៅកណ្តាលភ្លៀង ឲ្យហូបតែទឹកបបរជាមួយអំបិលពីរប្រើគ្រាប់ ឈឺគ្នានាថ្នាំទាល់តែសោះ ជាពិសេសរាស្ត្រខ្មែរអ្នកទីក្រុង មិនធ្លាប់រស់នៅស្ថានភាពលំបាកទេនោះឡើយ ក៏បន្តកន្ទុយគ្នាស្លាប់យ៉ាងច្រើនគតណាម ។ មានមួយភាគមិនអាចទ្រាំនូវអំពើឃោរឃៅព្រៃផ្សៃយ៉ាងនេះក៏ស្លាប់ខ្លួនទៅ ។

ការបំបែកប្រជាជនតាមអាយុ ៖

អង្គការបំបែកគ្រួសារចេញពីគ្នា តាមអាយុជាក្រុមៗ ។ កុមារាកុមារីតូចៗអាយុពី៦ឆ្នាំទៅ១៣ឆ្នាំ អង្គការសន្តិដ្ឋានទុកជាកូនសិស្ស ។ យុវជន យុវនារី អាយុពី១៤ឆ្នាំដល់៣០ឆ្នាំ នៅលើវី អង្គការប្រមូលបង្កើតជាក្រុមដាច់ខាត ឬហៅថាកងចល័ត ។ ក្រុមនេះមិនឲ្យជួបម៉ែទំនៀម « ត្រូវធ្វើការទាំងយប់ទាំងថ្ងៃ ហាលក្តៅកណ្តាលភ្លៀង ហូបតែបបរនិងអំបិលមួយចិបៗតែប៉ុណ្ណោះ » ។

ចំណែករាស្ត្រខ្មែរមានគ្រួសាររួចហើយ អាយុពី១៧ឆ្នាំដល់៤០ឆ្នាំ ប្តីប្រពន្ធត្រូវបំបែកចេញពីគ្នា ទៅបំពេញភារកិច្ចរៀងៗខ្លួននៅសមរម្យមិមុខ ។ លើកលែងតែស្ត្រីដែលមានគភ៌ពី៧ខែទៀត និងស្ត្រីមានកូនខ្ចីអាយុក្រោមបួនខែ ទើបបានទៅសំរាកតាមកង ។

អាយុពី៤០ឆ្នាំទៀត គឺជាកម្លាំងទី៣ ។ ប្រុសៗត្រូវធ្វើទះនង្គ័លរនាស់និងត្បាញកញ្ជើ ។ ស្ត្រីៗត្រូវមើលថែទាំកូនក្មេង ។

អង្គការផ្លែប្រឌិតបង្កើតសមរម្យមិមុខ បង្ខំឲ្យប្រជាជនខ្មែរធ្វើការទាំងយប់ទាំងថ្ងៃ កណ្តាលភ្លៀងមានជំនុំខ្លះៗដូចតទៅ ៖

- នៅជីក្រែង, មានប្រជាជនចូលរួមធ្វើការចំនួនពីរម៉ឺនប្រាំពាន់នាក់លើកភ្លីស្រែ ។

- នៅព្រៃឈរខេត្តកំពង់ចាម, មានប្រជាជនចូលរួមធ្វើការចំនួន២៥,០០០នាក់ លើកភ្លីស្រែ ។

- នៅខេត្តពោធិសាត់, មានប្រជាជនចូលរួមធ្វើការចំនួន២០,០០០នាក់ ត្រូវដឹក ព្រែកមួយមានចម្ងាយ២០គ.ម. ។

- លើកអាងទឹកមួយនៅភូមិរាមគន់ ស្រុកមោងឫស្សី ខេត្តបាត់ដំបង មានប្រ ជាជនចូលរួមធ្វើការចំនួន២៥,០០០នាក់ ។

- លើកអាងទឹកមួយនៅខាងលិចភូមិស្វាយជាតិ ខេត្តបាត់ដំបង មានប្រជាជន ចូលរួមធ្វើការចំនួន៣០,០០០នាក់ ។

- ធ្វើទំនប់ទឹកនៅស្ទឹង ភូមិកង្កត ខេត្តបាត់ដំបង មានកម្លាំងពិសេសពីកង ចល័តបូករួមកម្លាំងទី១ចូលរួមធ្វើការប្រហែល២៥,០០០នាក់ ។

- កាប់គ្រាប់ផ្កាព្យាព្រៃឈើយកដីធ្វើស្រែ នៅភូមិតាបែន ស្ថិតនៅខាងកើតភូមិ កង្កត ។ ប្រមូលកម្លាំងទី១ ទី២ ទី៣ ជាពិសេសស្រីៗមេម៉ាយចំនួន៤៥,០០០នាក់ ។

ស្រីៗមេម៉ាយដែលមានកូនតូចៗរាមព្រឹទ្ធនាម្នាក់ៗ ត្រូវនាំយកទៅទាំងអស់ ។

អង្គការបញ្ជាឲ្យសង់ខ្ទម មានតែជំនួយ សំរាប់ឲ្យកូនក្មេងៗជ្រុក ប៉ុន្តែដេកផ្កា ល់ដីទាំងអស់ ។ ចំណែកប្រជាជនទូទៅ ដេកតែក្នុងអង្រឹងបារាហាលក្តៅ កណ្តាល ភ្លៀងគ្មានទីជម្រកឡើយ ។ ត្រូវចេញធ្វើការទាំងថ្ងៃទាំងយប់ ។ ពេលយប់បើភ្លៀង ធ្លាក់ខ្លាំងចេញពលិកម្មមិនកើត តំណាងរបស់អង្គការវាយជួងបើកអង្គប្រជុំជីវភាព ភ្លាម ។ ការពិតគឺហៅមកជេរដៀលគ្នា ឱ្យយាយម៉ែដែលៗថា អ្នកចេះដឹងបញ្ជីនុ៎ំ រៀនសូត្រយកសញ្ញាបត្រជាក្រដាស ដើម្បីជិះជាតំណាងស្រួលខ្លៅ ។ ឧទាហរណ៍ ដូចជាវិស្វករជាដើម ឃើញច្រត់តែចង្កេះចង្កូលប្រើគេ មិនដែលឃើញវិស្វករណា ចេះលាយបាយអរឡើយ ។ល។

តើសញ្ញាបត្រជាក្រដាសនោះមានប្រយោជន៍អ្វីខ្លះ ? គ្មានឃើញធរណាហូប ក្រដាសនោះសោះ ! គ្រប់ៗគ្នាហូបតែបាយ ។ ចំណែកដងប៉ាក្តៅដែលសរសេរក៏ ហូបមិនកើត ។ ឥឡូវចាប់តាំងពីថ្ងៃនេះទៅ អង្គការបង្កើតដងប៉ាក្តៅ ដង្កែល រនា សំ ចប ប៉ែល ។ល។ បើយើងហូបបាយ យើងត្រូវតែដាំស្រូវ ដើម្បីកសាងជាតិឲ្យ បានឆាប់លូតលាស់ចំរើនជឿនលឿន ។ យើងត្រូវធ្វើការរួម នេះជាវិធានការស្មើភាព គ្នាដ៏ថ្លៃថ្នូរគ្នាឲ្យគោរព ។ល។

ប៉ុន្តែខ្ញុំតាមដានពិនិត្យ រួចលើកយកមកពិចារណាត្រិះរិះប្រៀបធៀបក៏ឃើញ ព្យាបា កិច្ចការទាំងឡាយដែលអង្គការឆ្លែប្រឌិតឡើង រួចបង្ខំឲ្យស្រូវខ្មែរធ្វើនោះ គឺ បំផ្លាញទាំងអស់ ព្រោះមិនស្គាល់ស្ថានភាពដី គ្មានបច្ចេកទេសអ្វីទាំងអស់ គឺធ្វើប៉ា តណាប៉ាតណា ។ ឧទាហរណ៍ដូចជាលើកភ្លីស្រែជាដើម តាំងពីដួងតាមកតើគេលើក

ភ្នំស្រែដើម្បីអ្វី ? ។ ចម្លើយគឺដើម្បីទប់ទឹកវាលស្រែខ្ពស់ៗ កុំឲ្យហូរទៅកាន់ដីវាលស្រែទំនាប ។ ចំណែកអង្គការផ្លែប្រឌិតបង្កើតស្រែថ្មី ដែលមានទំហំពី៥០ទៅ១០០ម៉ែត្របួនជ្រុង ដោយលប់ភ្នំស្រែចាស់ចោល ហើយលើកភ្នំស្រែថ្មី ។

លុះភ្លៀងធ្លាក់មកខ្លាំង ទឹកក៏ហូរព្រោះទៅកាន់ដីទំនាប បណ្តាលឲ្យលិចសន្លុងខូចខ្ទេច ។ ចំណែកដីខ្ពស់ដំណោះ ក៏ស្ងួតថែសគ្មានទឹកទាល់តែសោះ ។ ម្យ៉ាងទៀតតាំងពីដុះតាមក កិច្ចការលើកភ្នំស្រែ គឺគេធ្វើនៅក្នុងរដូវភ្លៀងជោគជ័យដំលូងបំផុតនោះទេ ទើបគេចាប់ផ្តើមលើកភ្នំស្រែតាមបច្ចេកទេស ដែលគេហៅថាស្នូងឆ្នេង ។ រួចគេលើកដីល្បប់បន្តគ្នា យកជើងធាប់បង្ហាប់ ទើបបានស្ថិតល្មត ។ល។

ចំណែកអង្គការបែរជាដាក់ទិសបង្ហាញស្រែខ្មែរឲ្យលើកភ្នំស្រែក្នុងរដូវប្រាំងវិញ គឺថែមិទា មេសា ដីរឹងដូចថ្មមិនអាចបង្ហាប់ឲ្យជ្រាបស្ថិតឡើយ ។ លុះភ្លៀងធ្លាក់មកយ៉ាងខ្លាំង ភ្នំស្រែទាំងនោះក៏បាក់ស្រុតក្រហេងក្រហួងមិនអាចទប់ទឹកជាប់ឡើយ ។ ចំណែកអាងទឹកក៏ធ្វើដូចភ្នំស្រែដែរ ដូច្នោះពេលភ្លៀងធ្លាក់មកខ្លាំង ទំនប់ទឹកនោះក៏បាក់ស្រុត លុះដល់រដូវប្រាំង វាលស្រែរឹងស្ងួតអាងទឹកនោះក៏ស្ងួតទៅដែរ ពីព្រោះផ្ទៃទឹករាបស្មើគ្នា ។ល។

ផ្នែកធ្វើទំនប់ទឹកក៏គ្មានបច្ចេកទេសអ្វីទាំងអស់ ឧទាហរណ៍ដូចជាផ្លែប្រឌិតបង្កើតទំនប់ទឹកនៅស្ទឹងភូមិកង្កតជាដើម ។ កន្លែងកំពុងធ្វើទំនប់ទឹកនោះជាដីខ្សាច់ទាំងអស់ ។ ក្នុងខែសីហាឆ្នាំ១៩៧៧ រដូវទឹកជោរជន់ឡើងខ្លាំង ទំនប់ទឹកធ្វើខ្លះបច្ចេកទេស មិនត្រូវរក្សានូវខ្លួន ក៏បណ្តាលឲ្យទឹកហូរហៀរលិចដីណាំនៅក្នុងភូមិកង្កតខ្ទេច ។ លុះខែកញ្ញាឆ្នាំ១៩៧៧ ទឹកជន់ខ្លាំងឡើងៗ ក៏ហូរទៅកាន់ទីទំនាប កម្លាំងទឹករុញប្រាសហូរយ៉ាងខ្លាំង ក៏ក្លាយទៅជាស្ទឹងមួយយ៉ាងធំរុករានទំនប់ទឹកនោះ ។ ម្យ៉ាងទៀតដូចជាប្រមូលស្រីៗមេម៉ាយព្រមទាំងកូនតូចៗទៅកាន់ព្រៃតាបែន រួចបង្ខំឲ្យកាប់ឆ្ការបំផ្លាញព្រៃឈើ និងលប់បឹងយកដីធ្វើស្រែ ។

រឿងនេះក៏មិនទំនងទាល់តែសោះ ពីព្រោះប្រទេសខ្មែរជាពិសេសទេត្តបាត់ដំបងមិនខ្វះវាលស្រែឡើយ ។ ហេតុដូចម្តេចក៏អង្គការបញ្ជាឲ្យលប់បឹងយកដីធ្វើស្រែទៅវិញ ? ជួយទៅវិញមាតកន្លែងខ្លះ អង្គការបែរជាបញ្ជាឲ្យជីកស្រែ ។

ទឹកកន្លែងដែលអង្គការផ្លែប្រឌិតបង្កើតការងារភាគច្រើនជាតំបន់គ្រុនចាញ់យ៉ាងសាហាវ ដូចជាភូមិកង្កតនិងព្រៃតាបែនជាដើម ។ ដូច្នោះប្រជាពលរដ្ឋខ្មែរត្រូវស្តាប់យ៉ាងច្រើន ពីព្រោះជម្ងឺគ្រុនចាញ់គ្មានថ្នាំទាល់តែសោះ ។ ក្នុងពេលកំពុងធ្វើពលកម្មរួម ដែលមាតកមនុស្សច្រើនកកកុញយ៉ាងលើសលប់នេះ គេក៏តែងឃើញក្រុមឃាតករអាចកំបាំងចូលមកចាប់ចងរាស្ត្រខ្មែរដ៏ស្ងួតត្រង់ជាបន្តបន្ទាប់ នាំយកទៅបាត់ៗយ៉ាងច្រើនមិនដឹងចំនួនឡើយ ។

មានបងប្អូនមួយចំនួនយើងខ្លះគ្រាន់តែថ្ងៃក៏ត្រូវបាត់ខ្លួនភ្លាម ។ ជាសរុបសេចក្តីទៅ កិច្ចការដែលអង្គការបង្កើតឡើងបង្កឲ្យស្រូវខ្មែរធ្វើការទាំងយប់ទាំងថ្ងៃជំនាន់នោះ គឺជាការឥតប្រយោជន៍ទាំងអស់ គឺវាក៏ទេចបំផ្លាញ ធ្វើឲ្យប្រទេសខ្មែរហិនហោចទាំងអស់ ។ គឺវាធ្វើទារុណកម្មស្រូវខ្មែរ រហូតទាល់តែខ្មែរជាម្ចាស់ទឹកដីកម្ពុជាស្លាប់អស់តែប៉ុណ្ណោះ ។ល។

គុកតាបែន

អង្គការបង្កើតគុកមួយនៅក្នុងព្រៃតាបែន ស្ថិតនៅខាងកើតភូមិកង្កត ជាព្រៃដាច់ស្រយាល ជាតំបន់គ្រុនចាញ់យ៉ាងសាហាវ ។ គុកនេះសង់នៅលើដីបូកមួយយ៉ាងធំ ខែវស្សាមកដល់ ទឹកលិចជុំវិញដីបូកត្រឹមចង្កេះ ។ អង្គការបញ្ជាឲ្យខ្មែរក្រហមដែលកើតមកពីចោរ ត្រូវតាមដានស្រីៗមេម៉ាយជាច្រើនម៉ឺននាក់ ដែលកំពុងចេញពលកម្មរួមកាប់ឆ្ការព្រៃតាបែន ។ បើដឹងថាស្រីណាជាប្រពន្ធអតីតស្តេចក្រុងដែលអង្គការសម្លាប់ប្តីរួចហើយ ត្រូវចាប់បញ្ជូលទៅក្នុងគុកនោះជាមួយកូនតូចៗ អាហ្វុយ្យែងៗ ។

អង្គការបញ្ជាឲ្យធ្វើទារុណកម្មបន្ថែម ញ៉ាំងឲ្យស្លាប់និងដាច់ពោះ ញ៉ាំងឲ្យស្លាប់និងឈឺគ្រុនចាញ់គ្មានថ្នាំព្យាបាលទាល់តែសោះ ញ៉ាំងឲ្យស្លាប់និងទម្ងន់កិច្ចការ ។ ស្រីៗមេម៉ាយដែលរងគ្រោះជាប់គុកតាបែន មានរូបខ្ញុំម្នាក់ដែរដែលត្រូវជាប់គុកនេះអស់រយៈពេល ៤ខែ ចុងចាំជាដីធ្លីមិនអាចបំភ្លេចបាន នូវទារុណកម្មទាំងឡាយដែលត្រូវទទួល គឺត្រូវធ្វើការទាំងថ្ងៃទាំងយប់ ហាលក្តៅហាលភ្លៀង ត្រូវកាប់ឆ្ការព្រៃឲ្យស្អាត ។ កិច្ចដែលធ្ងន់ជាងគេនោះ គឺអង្គការបញ្ជាឲ្យកាប់ដើមឈើ រួចហើយត្រូវគាស់គល់ឈើធំៗនោះនៅកណ្តាលព្រៃរហោស្ថាន ដោយវាយកលេសថាមកដីធ្វើស្រែ ។

លុះវិលត្រឡប់មកកាន់គុកវិញ ទទួលបានតែទឹកបបរមួយកូនចានតូចហុតជាមួយអំបិល២-៣ត្រាប់តែប៉ុណ្ណោះ ។ មានអ្នកស្រីខ្លះមានកូនតូចៗ២ឬ៣នាក់កំពុងឈឺយ៉ាងធ្ងន់ ដេកនាពេលលើរនាបដែលធ្វើអំពីដើមទាំងបិទៗកំភួនជើង ទាំងសំបកគ្រាតគគ្រើមគ្មានឈូសគ្មានចាំស្លឹកទាំងអស់ ។ គ្មានកន្ទេលក្រាល គ្មានភួយដំណាប់ គ្មានមុងការពារ មានតែសង្កើចបិទៗចុងចង្កើចេញមកទាំងថ្ងៃ ។

កុមារទាំងឡាយនោះឈឺត្រដាបត្រដួសជិតដាច់ខ្យល់ស្លាប់ ។ ជម្ងឺធ្ងន់ៗមិនអាច

ថែទាំឲ្យជាបុរាណ គឺជម្ងឺគ្រុនចាញ់និងរាគម្ពូល ។ ភាគច្រើននៃកុមារទាំងឡាយនោះ ឈឺរាគម្ពូល ធ្លាក់ឈាមស្រស់ៗ ព្រោះអត់ឃ្នាធានាខ្លាំងពេក មិនអាចអត់ទ្រាំបាន ក៏ បបួលគ្នាដើររើសសំបកក្តារសំបកខ្យងយកមកដុតឲ្យឈ្នួយ រួចដាំគ្នាហូប ។ មាន កុមារខ្លះ ដោយមកពីជម្ងឺរាគម្ពូលពេកដើបលែងរួច ក៏ត្រូវវាយពងដាក់រួចក្លាយជា ជង្គុវ ។ ជង្គុវនោះចូលរុកសាច់ទាំងរស់ ។ ទំរាំនិងស្លាប់ កុមារទាំងនោះសែនទេវនា គួរឲ្យអាណោចអាធម៌ណាស់ ។ ពេលទំនេរ ពិសេសពេលយប់ យាយទៀងតែង តែជួយថែទាំកុមារទាំងនោះ លុះមិត្តហាចជាមេគុកដឹងក៏បើកអង្គប្រជុំ ។

អ្នកទោសស្រីៗទាំងអស់ប្រកាសតែងតាំងយាយទៀងជាយាយកុមារ ដើម្បី ការពារកុមារទាំងនោះ កុំឲ្យលួចហូបស្លឹកក្តារសំបកខ្យងទៀតឡើយ ។ ប៉ុន្តែពុទ្ធនោ អើយ ! យាយទៀងការពារមិនឈ្នះទេ ព្រោះវេលាតែមើលក្រុមខាងណោះ អ្នក គោងក្រុមខាងណោះហូប លុះរត់មកមើលក្រុមឯណោះ អ្នកក្រុមឯណោះហូប ។ល។

ថ្ងៃមួយមានអ្នកទោសម្នាក់កំពុងលួចអាំងសាច់គោងៀត ផ្គុំគ្នាឈ្នួយស្រាប់ តែកុមារសំគមៗទាំងនោះរត់មកព័ទ្ធជុំវិញឈរសម្លឹងមើល ហើយលេបទឹកមាត់ គ្រប់ៗគ្នា ។ លុះសាច់ឆ្អិនហើយ អ្នកស្រីដែលអាំងសាច់គោងនោះក៏ដោះដោតចេ ញពីដំបៀត រួចក៏ត្រាត់ដំបៀតចោល ដើរចាកចេញបាត់ទៅ ។ ឱអធិប្បាអើយ ! មើ លចុះកុមារសំគមៗទាំងនោះ ក៏រើសដំបៀតចែកគ្នាលិខ្លួ ។ លិខ្លួហើយលិខ្លួទៀត បន្តពីម្នាក់ទៅម្នាក់ ខ្ញុំជាអ្នកថែទាំកុមារទាំងនោះ ឃើញផ្ទាល់នឹងភ្នែក ចងចាំជាប់ ជាដិច្ចក្នុងខួរក្បាលមិនអាចបំភ្លេចបានឡើយ ។

មានអ្នកខ្លះឈឺជុះមិនហ៊ានជុះទេ គឺរក្សាលាមកគ្រាន់ចិញ្ចឹមក្រពះយកកម្លាំង ដើរទៅធ្វើការសិល លុះបានទឹកបបរហុតទើបហ៊ានទៅជុះ ។ មានមនុស្សជំនុះ ពេ លជិតដាច់ខ្យល់ស្លាប់ ក៏ស្រែកដ៏អូញថា ៖ ស្តាយណាស់មិនបានហូបបាយមួយ ចំអែតមុននឹងស្លាប់ ។ អ្នកទោសទាំងអស់អស់សង្ឃឹមដេកចាំតែពេលស្លាប់ គ្មានអ្វី ជាទីពឹងទេ ។ គ្រប់ៗគ្នាលួចបង់ស្រង់តែក្នុងចិត្ត សូមព្រះពុទ្ធ ព្រះធម៌ ព្រះសង្ឃ ព្រះឥន្ទ ព្រះព្រហ្ម និងទេវតាជួយផង !!!

អស្ចារ្យមែន ស្រាប់តែនៅចុងខែសីហាឆ្នាំ១៩៧៧ មានអ្នកទោសម្នាក់ឈ្មោះ ម៉ាត្រូវខ្មោចចូលសណ្ឋិត ។ យាយទៀងជាអ្នកទទួលថែទាំអ្នកស្រីម៉ា ។ គាត់ល្ងង លោមអ្នកស្រីម៉ាឲ្យហូបទឹកបបរ ។ ខ្មោចកំពុងចូលនេះគឺយាយប្រាប់យាយទៀង ថា ៖ ខ្ញុំ មិនអាចហូបបបរបានទេ ព្រោះមិត្តកោតបានរះពោះខ្ញុំ យកក្រពះនិងពោះ រៀនទៅហូបអស់ទៅហើយ ។ តែខ្ញុំអាចជក់បារីបាន ខ្ញុំសុំបារីមួយដើម ។ ខ្មោច

នោះប្រាប់យាយទៀងទៀតថា ៖ ខ្ញុំជាប្តីអ្នកស្រីម៉ា ខ្ញុំមកប្រាប់អ្នកទោសទាំងអស់ « ចូរកុំព្រួយ ខែក្រោយនេះបានរួចខ្លួនហើយ » ព្រោះជិតដល់វេនគេសម្លាប់វាវិញហើយ ។

ចំនួនពីរថ្ងៃ ខ្មោចនេះចេញបាត់ទៅ ។ អ្នកស្រីម៉ាដឹងស្មារតីឡើងវិញ ។ ក្រោយមកអ្នកស្រីម៉ាលួចប្រាប់យាយទៀងថា ៖ នៅចុងខែធ្នូឆ្នាំ១៧៧៦ ប្រហែលម៉ោង ១០យប់ មិត្តភោគមកស្រែកហៅប្តីរបស់ខ្ញុំឲ្យចេញពីខ្នងទៅជួបវា ។ វាវាយគាត់សម្លាប់ចោលភ្លាម វាវះពោះ រួចយកបេះដូង ស្អុត ថ្លើម ក្រពះ ពោះវៀនអស់រលីង រួចវាជីករណ្តៅកប់កែវរួចមកដោះទៅ ។ កន្លងផុតតែដប់ថ្ងៃ មិត្តភោគចាប់ខ្ញុំចុងដំបូកមកដាក់គុកនេះ ។

អង្គការប្រើគ្រប់មធ្យោបាយរកមុខស្រ្តីខ្មែរអ្នកចេះដឹង រកមុខស្រ្តីខ្មែរមានសតិសម្បជញ្ញៈស្នេហាជាតិដើម្បីសម្លាប់ចោល ។

ក្នុងខែមិថុនាឆ្នាំ១៧៧៥ អង្គការចាប់ផ្តើមបង្កើតក្រុមដាច់ខាតរួចករកុហកថា ៖ នឹងបង្កាត់បង្រៀនឲ្យបានក្លាយជាយោធាដ៏ចំណាត់ ដើម្បីការពារប្រទេស ។ រំពេចនោះមានយុវជនក្មេងៗ ភាគច្រើនគឺសិស្សវិទ្យាល័យ គាំគ្នាស្រុកចិត្តចូលបំរើយ៉ាងស្មោះត្រង់ មានចំនួន៥ពាន់នាក់ ។

ពីព្រោះយុវជនទាំងអស់នេះលបលួចស្រឡាញ់បក្សខ្មែរក្រហមរបស់លោកខៀវ-សំផនជាយូរហើយ ។ ពេលនេះយល់ច្រឡំស្មានតែជំនួយជំនះនេះ ជាជំនួយជំនះរបស់លោកខៀវ-សំផនទាំងស្រុង ។ល។

ពេលនោះអង្គការព្យញ្ជឹមបិទមាត់មិនជិត ក៏ចាប់តាំងមូលដ្ឋានមួយផ្នែកនៅខាងត្បូងជាប់ជើងភ្នំធិបតី រៀបចំកន្លែងយ៉ាងស្អាត ឧបត្ថម្ភអាហារដ៏បរិបូណ៌ ។ លុះដល់ខែកុម្ភៈឆ្នាំ១៧៧៦ រាល់ៗល្ងាចអង្គការចាត់តំណាងសម្លាប់ចូលទៅសំរាំងជ្រើសរើសពី១៥ទៅ២០ឬ៣០នាក់ ដាំយកចេញពីមូលដ្ឋាននោះដោយករថា យកទៅរៀនសូត្រ ។

ក្នុងខែតុលាឆ្នាំ១៧៧៦ មានយុវជនម្នាក់ដែលអង្គការដាំយកទៅជាចុងក្រោយ មានវាសនាគេចរួច ក៏បានវិលមកជួបមិត្តភក្តិ ហើយលួចខ្វីបថា មិត្តយើងជាច្រើនពាន់នាក់ដែលអង្គការដាំយកទៅនោះ ត្រូវអង្គការសម្លាប់ចោលអស់ទៅហើយ ។ ពេលនោះយុវជនចំនួន៣០០នាក់ ដែលមិនទាន់ដល់វេនស្លាប់ ក៏លបលួចខ្វីបខ្វៀវ បបួលគ្នាបំបែកហ្វូងផ្សេងព្រៃឯរត់គេចទៅកាន់ភូមិឆ្ងាយៗ រួចប្រែឈ្មោះផ្សេងៗរៀងៗខ្លួន ។

ក្នុងខែមិថុនាឆ្នាំ១៧៧៥ មានទាហានកងពិសេសក្មេងៗ២០០នាក់ និងក្រុមរៀនបើកយន្តហោះ៨៨នាក់ ដែលរដ្ឋាភិបាលសាធារណរដ្ឋខ្មែរចេញទៅធ្វើកម្មសិក្សា